

ብማእከል ጉዳያት ጎነጽ፡ ብስነ-አእምራዊ ቁስሊ  
ዝኸሰት ጸቕጥን ምክልኻል ርእሰ-ቅትለትን ዝተዳለወ  
Region Midt. 2023  
ተሌፎን፡ 72 82 20 05  
ሞራኸቢ ሓበሬታ፡ rvts@stolav.no




[www.rvts.no](http://www.rvts.no)

ንወለዲ ብዛዕባ  
**ቆልዑኩናትን ስደትን**



ቋንቋ፡ ኖርወይኛ

SPRÅK: TIGRINJA



## ቆልዑ ንኩናትን ስደትን ዘርእዩዎ ግብረ-መልስታት

ብኩናት ዝትንከፉ ስድራቤታትን ቆልዑን እንዳበዘሉ ይመዱ ብምህላዎም ክስደዱ ይግደዱ ኣሎዉ። ብዙሕ ግዜ ኖርወይ ቅድሚኛ ምምጽኦም ጉዕዞኦም ክብ ዝጅምሩ ብዙሕ ዓመታት ዘሕለፉ እዮም። እቲ ኣብ መወዳእታ ዝበጽሑዎ ወጻኢ ሃገር ከኣ ናይቲ ነዊሕ ግዜ ዝወሰደ ጉዕዞ ናይ መወዳእታ መዕለቢ ይኸውን። እዞን ስድራቤታት ኣብ ውሽጢ ሃገረን ተፈናቂላን ከም ስደተኛታት ዝነበሩ ዝነበሩ ክኾና ይኸእላ እዮን። ብቐጻሊ ካብን ናብን ምግባዝ፣ ተርባጽን ምጥርጥርን ዝዓሰሎ ሂወት የሕልፍ።ብዙሓት ቆልዑ ዘሕምምን ከበድትን ነገራት ርእዮምን ተሞኪሮምን ክኾኑ ይኸእሉ እዮም። ከም ተወሳኺ ስደት፡ ክብ ኣባላት ስድራቤቶምን ዝኣምኑዎም ሰባትን ምፍልላይ ንቆልዑ ዓቢ ተጽዕኖ እዩ ዝኾነዮም።

ሽሕ'ኪ እታ ስድራቤት ናብ ሰላማዊ ሃገር ትብጻሕ ደኣ እምበር ተጽዕኖታታ ተወዳኢ ማለት ኣይኮነን። ኣብ መጻኢኻ ዘይትፈልጠሉ ኩነታት ምንባር ንሓተት ዑቕባ ኣመና ከቢድ ተጽዕኖ ክኾነዮም ይኸእል እዩ። ኣብ ኖርወይ ምንባር ክፍቀደሎም ድዩ፣ ሓድሽ መጻኢ፣ ሓድሽን ብሩህን ሂወትን ይጽበዩና ኣሎ ኢሎም ክትስፎዉ ይደፍሩ ዶ፣ ኣብዚ ጽሑፍ ምስ ኩናትን ስደትን ዝተሓሳዙ ባህሪዎዊ ግብረ-መልስታት ቆልዑ ከመይ ከምዝመስሉ ከተንብብ ትኸእል ኢኻ።



- እቶም ቆልዑ ዘገድሱም ነገራት ክስእሉዎ ዕድል ሃቦም። ነቶም ስእልታት ብኣንሳብ ከይንኩም ርእዩዎም።

- ቆልዑ ዛንታታት ክነግሩን ክደርፉን ዕድል ሃቦም። እቶም ዝዓበዩ ቆልዑ ኣብ መዓልታዊ ትጽሕፈሉ ጥራዝ ብዘሰባ ሓሳባቶም፣ታሪኽምን ግጥምታትን ክጽሕፉ ይኸእሉ እዮም።

- እቶም ቆልዑ ዝገብሩዎ ዘለዉ ጽቡቕ ከምዝኾነን ትግደሰሉ ከምዝኾነን ኣርእዮም።

- ቆልዑ ክጽልዩን ምስ ወለደም ከይኖም ኣብ ሃይማኖታዊ ጽምብላት/ስርዓታትን ክሳተፉን ዕድል ሃቦም።

- ቆልዑ ንነፍሱም እኹል ደገፍ ዝረኽቡ ውሑሳት ዓበይቲ እዮም ዘድልዩዎም። ወለዲ ቆልዑ ናይ ምእላይ ክእለቶም እንተደኣ ኣመና ተጓዲሉ ስነ-ኣእምራዊ ጥዕና ናይቲ ቆልዑ ቀልጢፍ ክጋደድ ይኸእል እዩ። ስለዚ እዮም ቆልዑ ዝኣልዩ ሰባት ብኣካልን ስነ-ልቦናን ነፍሱምን ጥዕንኦምን ክሕልዉን፣ ከምኡ'ውን ኣድላይ እንተደኣ ከይኑ ሓገዝ ክግበረሎም ክሓቱ ዘለዎም።

- ተስፋ ከተመሓላልፍ ፈትን። ወለዲ ተስፋ፣ምድዕሰን ውሕስነትን ከመሓላልፍን እቲ ቆልዑ ዘድልዮ ደገፋት ክርእዩን ክሳብ ዝከኣሉ መብዛሕትኦም ቆልዑ ብተዛማዲ ጽቡቕ እዮም ዝኾኑ። ንደቁ ኩሉ ግዜ ዘድልዮም ደገፋት ምሉእ ብምሉእ ከማልእ ዝኸእል ወለዲ ከምዘየለ ኣይትረስዕ። ይኹን ደኣ እምበር ኣብ ውሽጢ ሓይ መዓልቲ ንቆልዑ ገለ ካብቲ ዘድልዮም ከማልኣሎም እዩ ዝብል ሸቶ ክህልወካ ጽቡቕ ክኸውን ይኸእል እዩ።

ገለጽን ወለዲ ንባዕሎም ብኸይቲ ከይመጸም ዝፈርጡ ኣሎው፡ ይኹን ደኣ እምበር ማማ ወይ ፓፓ ንኣብሓጎኹ፡ገዛኻ ወይ ተመሳሳሊ ነገር ንናፍቕም ምህላውና እዩ እምበር ብሰንክኻ ኣይኮነን ኢልና ክሳብ ዝገለጽናሎም ቆልዑ ብኸይቲና ይጸፋዎ እዮም። ከምዓብይቲ ደቅና ክኸብደም ክንርእ ከለና ዓቕልና ክጸበና ይኸእል እዩ። ብዙሕ ግዜ ከምዚ ዝስዕብ ኢና ንብሎም፡ “ኣይትሕሰበሉ-ተጻውት”። “ኣይትዛረበሉ-ዕዮ-ገዛኻ ስራሕ”። “ኣብ ነፍስኻ ኣይትሸጎ-ሕጂ ኮ ዓቢኻ ኢኻ”። “ኣውኻ ኣይትህረሞ-ርጉም ኢኻ”። እንተኸነ ግና ቆልዑ ብዛዕባ ስምዒታቶም ክዛረቡ ዕድል እንተደላ ዘይረኽቡም ኣጸንጎ ጽምዋን እዩ ዝስመዖም። ቆልዑ ዘሕዝኖም ዘበለ ክገልጹዎ ይድልዮም እዩ።

### ቆልዑ እንታይ እዩ ዘድልዮም፡

- ቆልዑ ብቐዳምነት ብወለዶምን ብካልኣት መቐርብቶምን ብስነ-ልቦናን ብኣካልን ምሕብሓብን ክንከንን እዩ ዘድልዮም።
- ቆልዑ ዓቕልን ብዙሕ ቆላሕታን እዩ ዘድልዮም።
- ቆልዑ ንጹር ቀይድታት እዩ ዘድልዮም እምበር፡ መቐጻዕቲ ኣይኮነን ዘድልዮም። ቁጥዑ እንተደላ ኣርእዮም ወይ ዝኾነ ነገር እንተደላ ኣበላሽዮም ደው ኣብሎም እምበር፡ ነቶም ቆልዑ ኣይትህረሞም ወይ ኣይትቐንጥዎም።
- ቆልዑ ኣብ ዙርይኦም ዝግበሩ ነገራት እንዳተፈጸሙ፡ ከለዉ ዝገልጹሎም ሰብ ይድልዮም እዩ።
- ቆልዑ ተደጋጋሚ መደብ ምክታል ይድልዮም እዩ። ቆልዑ ዋላ ትምህርቲ ኣይሃልዎም ወይ ወለዲ ስራሕ ይውፈሩ ደኣ እምበር ከምቲ ኣብ ሃገሮም ዝገብሩዎ ዝነበሩ ብተመሳሳሊ ኣገባብ ክትሰኡ፡ክበልዑን ክድቅሱን ኣገዳሲ እዩ።
- ቆልዑ ምረቓ ይድልዮም እዩ። ሰለስተ ዓመት ዝዕድሚኦም ቆልዑ ከማን ንእስ ዝበሉ ዕዮታት ክወሃቦም ይኸእል እዩ። ንካልኣ ሰብ ኣድላይቲ ክኾኑ ከለዉ ኣገደስቲ ኢና ዝብል ስምዒት ከምዘሕድሩ እዩ ዝገብር።
- ንጥፈታትን ጻውታትን ንክረኽቡ ቆልዑ ብዙሕ ግዜ ናይ ዓብይቲ ሓገዝ ይድልዮም እዩ። ዓብይቲ ክሳተፉ ጽቡቕ እዩ፡ ነቶም ቆልዑ ውሕስነት እዩ ዝፈጥረሎም። ቆልዑ ዘሕለፉዎ ከበድቲ ተመኮሮታት ብጻውታ እዮም ዝሕክሙዎ።
- ቆልዑ ብዛዕባ ዘሕለፉዎ፡ስምዒታቶም፡ሓሳባቶምን ናፍቕቶምን ዝገልጹዎ ስምዑዎ፡ ተመኮሮታት ኣካፍሉ፡ ምዝርራብ ኣገዳሲ እዩ።



### ቆልዑ ካብ ዝመስለና ንላዕሊ እዮም ዘስተብህሉ

ንምኽኑ ኣብ ዙርይኦም ዝፍጸሙ ነገራት ቆልዑ ክሳብ ክንደይ እዮም ዝርድኡዎን ዝግንዘቡዎን፡ ዓብይቲ ዝኾነና እዞም ቆልዑ ክሳብ ክንደይ እዩ ዝርድኡዎ ምፍላጡ ከጸግሞና ይኸእል እዩ። ብጣዕሚ ንኣሸቱ ቆልዑ ከማን ኣብ ዙርይኦም እንታይ ይፍጸምን እንታይ ይበሃልን የስተብህሉሉ እዮም። ዕብይ ዝበሉ ቆልዑ ምናልባሽ ስቕ ይብሉ ብምኽኑም ኣብ ዙርይኦም ዝፍጸም ነገራት ብምሉኡ እንታይ ይሓስቡ ከምዘለዉ ክንፈልጥ ዕድል ኣይንረክብን ኢና።

ቆልዑ ሕልፍ ሕልፍ ኢሎም ዓብይቲ ብዛዕባ ኩናት፡ ፍተሻ ፖሊስ ወይ ካብ ሃገር ናይ ምስጻግ ኣስጋእነት ዝዛረቡዎ ጥራሕ ዝሰምዑሉ እዮናት ኣሎ። ኣብ ገሊኡ ኣጋጣሚታት ቆልዑ ባዕሎም ውን ንዘፍርጡ ተግባራት ይቃልዑ እዮም-ወይ ወለዶምን ካልኣት ኣባላት ስድራቤቶምን ዝተገበረሎም ኣተሓሕዛ ይሰምዑዎ ወይ ይርእዩዎ እሞ ፍርሒ ይሕድረሎም። ዕድሙ ብዘየገድስ ዘፍርሑ ኩነታትን ተመኮሮታትን ወይ ሓዘን ዝግሰሎ ሃዋሁው ኣብ ሓሳባትናን ስምዒታትናን ሰሪጹ ፍርሕን ጭንቀትን ክፈጥረልና ይኸእል እዩ።

ስደት ዘሕለፉ ቆልዑ ስሉሳዊ ተጽዕኖታትን ስነ-ኣእምራዊ ቁስልታትን ኣሎዎም ብምባል ክግለጹ ይኸእሉ እዮም።

- ኣብ ሃገሮምን ኣብ ስደትን ብዙሓት ከበድቲ ፍጻሞታት ዘሕለፉ ክኾኑ ይኸእሉ እዮም።
- ብዙሕ ግዜ ምስ ስነ-ኣእምራዊ ቁስልታትን ጻቕጥን ዘለዎም ወለዲ እዮም ዝነብሩ።
- ቆልዑ ከም ሓተትቲ ዑቕባ ዘለዎም መነባብሮ ብዙሕ ግዜ ካብ ተዘክሮታት ፍጻሞታት ኩናት ዝለዓለ ተጽዕኖ ክፈጥረሎም ይኸእል እዩ።



## ግብረ-መልስታት ቆልዑ

ዘይዛረቡ ቆልዑ ከማን ብዛዕባ ዘሻቑሎም ነገራት ብዘተፈላለዩ መገድታት “ክገልጹ ይኸእሉ እዮም”። ብዘረኣይ መልክዕ ከምኡውን/ወይ ከኣ ብኣካላዊ ግብረ-መልስታት ጌሮም፣ ብዛዕባ ስግኣታቶም “ይነግሩና”። እዞም ዝስዕቡ ገለ ካብቶም ዘፍርሕ ወይ/ድማ ስነ-ኣእምራዊ ቁስልታት ዘሕድረሎም ፍጻሞታት ዘሕለፉ ቆልዑ ዘርእዩዎም ንቡራት ግብረ-መልስታት እዮም።

- ናይ ድቃስ ጸገም። ቆልዑ ክብህርሩ ወይ ብጭራሹ ድቃስ ክኣብዮም ይኸእል እዩ። ለይቲ ይትስኡ ወይ ከተደቅሶም ከለኻ ይበኽዩ። ብተሓት ክድቅሱ ኣይደልዩን።
  - ስነ-ኣእምራዊ ጠንቅታት ዘለዎ ኣካላዊ ጸገማት። ቆልዑ ክበልዑ ኣይደልዩን፣ የምልሱ፣ መግቢ የውሕዱ ወይ የብዝሒ፣ ክብደምውን የሕሞም። ኣብ ዝተፈላለዩ ክፋላት ሰውነቶም ቃንዛ ይስመዖም።
  - ሓዘን። ቆልዑ ብዘሕ ክሓዝኑ ይኸእሉ። ብዘሕ ግዜ ይበኽዩ። ናይ ምጽዋት ድሌት ይሓጽሮም፣ ስምዒትን ተገዳስነትን ኣየርእዩን።
  - ኣብ ትምህርቲ ዝረኣዩ ጸገማት። ናይ ኣቕልብ ሽግራትን ተርባጽን። እቶም ቆልዑ ብፍጹም ስቕ ክብሉ ኣይክእሉን፣ ጸገማት ይፈጥሩን ኣብ ዙርይኦም ዝርከብ ነገራት የበላሽዉን።
  - ቁጥዑ። ንካልኣት ቆልዑ ምህራም፣ ምንካስን ምስ ቆልዑን ዓበይትን ይገራጨዉ። መብዛኢትኡ ግዜ ጠንቁ እቶም ቆልዑ ይፈርሑ ስለዝኾኑ እዩ።
  - ፍርሕን ጭንቀትን። ድምጽታት፣ ዲቪዲዮ ማህበራት ሰባትን ዘሕለፉም ኣቕንዛዊ ተመኩሮታት ዘዘኻኸሮም ነገራት ወይ ሰባትን ነቶም ቆልዑ ክፍርሑም ይኸእል። ካልኣት ቆልዑ ከኣ ብሰንኪ ዝስመዖም ሓዘን ወይ ምድንጋር ክጻወቱ ዘይደልዩ ኣሎዉ።
  - ገሊኦም ቆልዑ ቋንቋዊ ጸገማት የጋጥሞምን ባእ ባእ ክብሉ ይጅምሩን።
- እዞም ግብረ-መልስታት ብምሉኦም ኣብ ከቢድ ኩነታት ዘሕለፉ ቆልዑ ልሙዳት ተርእዮታት እዮም። ዘፍርሑ ፍጻሞታት፣ ብተደጋጋሚ ካብን ናብን ምግዓዝን ተመሳሳሊ ነገራትን ንቆልዑ ክምዝጠራጠሩ ዝገብሩ ኩነታት እዮም። ብሰንኪ እዚ ምጥርጣር ከኣ ክፈርሑ ይኸእሉ። ካብ ወለዶም ከይፍለዩ ይፈርሑ፣ ከምኡውን እቲ ዘጋጠሞም ከቢድ ፍጻሞ መሊሱ ከየጋጥሞም ይፈርሑ።



ዕብይ ዝበሉ ቆልዑ “ዓቢድና” ከይንኸውን ዝብል ፍርሒ ክህልዎም ስለዝኸእል ብዛዕባ እቲ ዝሓስቡዎ ሓሳባት ኣይዛረቡን። ንሕና ዓበይቲ እዚ ብዘይንገር ፍጻሞታት ዝነቐለ ግብረ-መልስታት እዩ ብምባልን መብዛኢትኡ ግዜ ይገድፈክ እዩ ኣልና ክንገግሮም ከነውሕሶም ኣገዳሲ እዩ። እንተደኣ ዘይገዳፍዎም ነቲ ቆልዓን ወለዱን ክሕግዝ ዝኸእል ኣካል ሓገዝ ምሕታት ኣገዳሲ እዩ። ንኣብነት ነርስ ጥዕና፣ ሓኪም፣ ክኢላ ስነ-ልቦና ወይ መምህር ክኸውን ይኸእል።

## ስድራ-ቤት ብምልእታ ትጽሎ

ንዓና ከም ወለዲ ግብረ-መልስታት ናይዞም ቆልዑ ክንገጥሞ ኣድካሚ ክኸውን ይኸእል እዩ። ካብኻ ብዘሕ ዝጠልቡ ቆልዑ ብቐለሉ ከምተንጸርጽርን ትሓርቕን ክገብሩ ይኸእሉ እዮም። ብፍለይ ድማ ድኻምን ዘይውሕስነትን ዝስመዖም ወለዲ። ይኹን ደኣ እምበር ቆይታ ቆልዑ ዝያዳ ዘይውሕስነት ከምዝስመዖምን ልኡግ ከምዝብሉኻን እዩ ዝገብር። ምስ ካልኣት ኣብ ሓይ ዓይነት ኩነታት ዝርከቡ ወለዲ ምዝርራብ ጠቓሚ ክኸውን ይኸእል እዩ። ካብ ሃገሮም ክስደዱ ዝተገደዱ ቆልዑ ብምሉኦም ዝፈትዉዎም ሰባትን ዝለመዱም ቦታታትን ይናፍቑዎ እዮም። እዚ ከኣ ክትዛረቡ ከቢድ ክኸውን ይኸእል እዩ። ንዓና ከም ወለዲ ውን መረር ናፍቕትና ዘዘኻኸረልና ተዘክሮታት ክንዝክር ክኸብደና ይኸእል እዩ። ከምኡውን እንታይ ክንብል ከምዘለናን ንደቅና ብከመይ ከነጸናንዎም ከምዘለናን ምፍላጡ ከጸግመና ይኸእል እዩ። ከምኡ ውን ከም ወለዲ መጠን ንደቅና ክንሰትሮም ክንደሊ ባህርያዊ እዩ። ደቅና ዝያዳ ከይሓዘኑ ዝብል ፍርሒ ስለዝህልዎና ምናልባሽ እቲ ከቢድ ነገራት ከይተዛረብናሉ ንተርፍ ንኸውን።

